

माहे जून ते ऑक्टोबर २०१६ च्या  
अतिवृष्टीमुळे बाधित शेतकऱ्यांना पिक  
नुकसानीवर मदत जाहीर करण्याबाबत.

महाराष्ट्र शासन  
महसूल व वन विभाग  
शासन निर्णय क्रमांक: सीएलएस-२०१६/प्र.क्र.३२४/म-३  
मंत्रालय, मुंबई- ४०० ०३२  
तारीख: ०९ जानेवारी, २०१७

**वाचा :**

- १) शासन निर्णय, महसूल व वन विभाग क्रमांक: सीएलएस-५९८३/२४८३६१/प्र.क्र.८२०/  
म-३, दिनांक ३१ जानेवारी, १९८३
- २) शासन निर्णय, महसूल व वन विभाग क्रमांक: सीएलएस-२०१५/प्र.क्र.४०/म-३,  
दि.१३ मे, २०१५

**प्रस्तावना :**

राज्यात माहे जून ते ऑक्टोबर, २०१६ या कालावधीत राज्यातील काही जिल्ह्यांमध्ये अतिवृष्टी व पूर परिस्थिती यामुळे शेतीपिके/फळपिके यांचे नुकसान झाले आहे. सदरहू झालेल्या शेतीपिके व फळपिकांच्या नुकसानीबाबत आपदग्रस्त शेतकऱ्यांना मदत देण्यासंदर्भात दिनांक २७ डिसेंबर, २०१६ रोजी झालेल्या मंत्रीमंडळ उपसमितीच्या बैठकीमध्ये झालेल्या निर्णयाच्या अनुषंगाने आदेश निर्गमित करण्याची बाब शासनाच्या विचाराधीन होती.

**शासन निर्णय :-**

उपरोक्त पार्श्वभूमीवर राज्यात माहे जून ते ऑक्टोबर, २०१६ या कालावधीत राज्यातील काही जिल्ह्यांमध्ये अतिवृष्टी व पूरपरिस्थिती यामुळे शेतीपिके/फळपिके यांचे नुकसान बाधित शेतकऱ्यांना पिक नुकसानीवर खालीलप्रमाणे मदत देण्यास शासनाची मान्यता देण्यात येत आहे.

- i. ज्या शेतकऱ्यांनी प्रधानमंत्री पिक विमा योजनेंतर्गत पिक विमा काढलेला आहे, अशा शेतकऱ्यांना पिक विमा योजनेची मंडळनिहाय मदत जाहीर झाल्यानंतर प्रधानमंत्री विमा योजनेच्या निकषानुसार संबंधित विमा यंत्रणेमार्फत मदत देण्यात येईल.
- ii. उपरोक्त संदर्भात ज्या शेतकऱ्यांनी प्रधानमंत्री पिक विमा योजनेंतर्गत पिक विमा काढलेला आहे, अशा शेतकऱ्यांना प्रधानमंत्री पिक विमा योजनेंतर्गत मंडळनिहाय भरपाईची जी रक्कम देय असेल त्या रक्कमेच्या ५०% रक्कम प्रधानमंत्री पिक विमा योजनेत सहभागी नसलेल्या शेतकऱ्यांना शासनाकडून मदत म्हणून देण्यात येईल.
- iii. ज्याप्रकरणी वरील अनुक्रमांक- ii प्रमाणे देय रक्कम ही रु. ५००/- प्रति हेक्टरी पेक्षा कमी येत असेल अशा प्रकरणांची यादी जिल्हाधिकारी यांनी शासनास पुढील निर्णय घेण्यासाठी स्वतंत्ररित्या सादर करावी.
- iv. उपरोक्त मदत ही ज्या शेतकऱ्यांनी प्रधानमंत्री पिक विमा उतरविलेला नाही, अशा शेतकऱ्यांना द्यावयाची असून सदर मदतीची वाटप करतांना खालील अटी व शर्ती विचारात घेण्यात याव्यात.

**अटी व शर्ती :**

- अ) प्रचलित नियमानुसार शेती / बहुवार्षिक फळपिकाच्या नुकसानीकरिता मदत ३३ टक्के अथवा त्याहून अधिक नुकसान झालेल्यांना जास्तीत जास्त २ हेक्टर मर्यादेपर्यंत अनुज्ञेय राहिल.
- ब) शेती व फळपिकांच्या ३३ % पेक्षा अधिक नुकसानग्रस्त क्षेत्राच्या पंचनाम्यासोबत GPS enabled छायाचित्र घेणे आवश्यक राहिल. उभे पिक, त्यांचे नुकसान या सर्व बाबी व संबंधित शेतकरी शेतात उभे असल्याचे GPS enabled छायाचित्र घेण्यात यावे, याप्रमाणे पंचनामा पूर्ण झाल्याची खात्री जिल्हाधिकारी यांनी करावी.
- क) प्रचलित पद्धतीनुसार कृषि सहायक, तलाठी व ग्रामसेवक यांच्या संयुक्त स्वाक्षरीने पूर्ण करण्यात आलेल्या पंचनाम्याबाबत शासनास सादर करण्यात आलेल्या अहवालानुसार मदतीचे वाटप जिल्हाधिकारी यांनी करावे.
- ड) शेत जमीनीच्या झालेल्या नुकसानीकरिता मदतीची रक्कम खातेदारांच्या बँक खात्यावर थेट जमा करतांना मदतीच्या रक्कमेमधून कोणत्याही बँकेने कोणत्याही प्रकारची वसुली करू नये.
- इ) संबंधित बाधितांच्या बँक बचत खात्यात मदतीची रक्कम थेट जमा करण्यात यावी. कोणत्याही बाधितांना रोखीने किंवा निविष्टा स्वरूपात मदत देण्यात येऊ नये.
- ई) जिल्हाधिकारी यांनी खातरजमा करून रक्कम वितरीत करावी.

२. उपरोक्त बाबींवर होणारा खर्च “मागणी क्रमांक सी-६ , २२४५, नैसर्गिक आपत्तीच्या निवारणासाठी सहाय्य, ०२, पूर, चक्रीवादळे इत्यादि, १०१, अनुग्रह सहाय्य , (९१) राज्य आपत्ती प्रतिसाद निधीच्या मानकानुसार खर्च, (९१) (०५) पीक नुकसानीमुळे शेतकऱ्यांना मदत (२२४५ २४५२), ३१, सहाय्यक अनुदाने (वेतनेतर) या उपलेखाशिर्षांतर्गत तरतूदीतुन भागविण्यात यावा.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०११०१५५७०४०११९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( दिनेश चव्हाण )

अवर सचिव, महाराष्ट्र शासन

प्रत,

१. अपर मुख्य सचिव/प्रधान सचिव/सचिव (सर्व मंत्रालयीन विभाग)
२. विभागीय आयुक्त (सर्व)
३. जिल्हाधिकारी (सर्व)
४. महालेखापाल-१ (लेखा व अनुज्ञेयता/लेखा परीक्षण), महाराष्ट्र राज्य, मुंबई.
५. महालेखापाल-२ (लेखा व अनुज्ञेयता/लेखा परीक्षण), महाराष्ट्र राज्य, नागपूर.

६. संचालक, लेखा व कोषागारे, महाराष्ट्र राज्य, मुंबई.
७. जिल्हा कोषागार अधिकारी (सर्व)
८. वित्तीय सल्लागार व सह सचिव (म-११), मदत व पुनर्वसन, मंत्रालय, मुंबई-४०० ०३२.
९. अवर सचिव/कार्यासन अधिकारी (अर्थसंकल्प-६/व्यय-९), वित्त विभाग, मंत्रालय, मुंबई.
१०. अवर सचिव/कार्यासन अधिकारी (ज-१/आव्यप्र-१/आव्यप्र-२/म-७/म-११), महसूल व वन विभाग, मंत्रालय, मुंबई-४०० ०३२.
११. अवर सचिव/कार्यासन अधिकारी (१०-ओ/१३-ओ), कृषी व पदुम विभाग, मंत्रालय, मुंबई.
१२. अवर सचिव/कार्यासन अधिकारी, सहकार, पणन व वस्त्रोद्योग विभाग, मंत्रालय, मुंबई.
१३. निवड नस्ती (कार्यासन म-३)

**प्रत माहितीसाठी अग्रेषित :-**

१. मा.राज्यपाल यांचे सचिव, राजभवन, मलबार हिल, मुंबई.
२. मा.मंत्री (मदत व पुनर्वसन) यांचे खाजगी सचिव, मंत्रालय, मुंबई-४०० ०३२.
३. मा.राज्यमंत्री (मदत व पुनर्वसन) यांचे खाजगी सचिव, मुंबई-४०० ०३२.
४. मा.मुख्य सचिव यांचे वरिष्ठ स्वीय सहायक, मंत्रालय, मुंबई-४०० ०३२.
५. अपर मुख्य सचिव (मदत व पुनर्वसन) यांचे स्वीय सहायक, मंत्रालय, मुंबई-४०० ०३२.
६. प्रधान सचिव, महाराष्ट्र विधानमंडळ सचिवालय यांचे स्वीय सहायक, विधानभवन, मुंबई.
७. सचिव व संचालक, आपत्ती व्यवस्थापन यांचे स्वीय सहायक, मंत्रालय, मुंबई.